




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SË VERIUT

Бр./Nr 12-2771/2



07 - 08 - 2023 г./v.

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 90 -та седница одржана на ден 04.08.2023 година ја донесе следната

Одлука

Пријавата со број 12-2771/1 од 09.06.2023 година година, со наводи за злоупотреба на функција на судија
....., заменик претседател на Судски совет, **СЕ ОТФРЛА**.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување по предметот поради тоа што пријавените дејствија не се во надлежност на постапување на ДКСК.

Предметот со број 12-2771/1 од 09.06.2023 година година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, Министерство за култура -, на ден 09.06.2023 година година, доставено барање со списи заведено под број 12-2771/1 од 09.06.2023 година година по кое во ДКСК е оформен предмет со наводи за злоупотреба на функција на судија, заменик претседател на Судски совет, во постапката во врска со вонреден инспекциски надзор извршен во Здружението за развој на медиуми „.....“ од

При разгледувањето на пријавата, ДКСК го констатира следново:

- Министерството за култура (МК) -, во врска со вонредниот инспекциски надзор извршен во Здружението за развој на медиуми „.....“ од преку овластен подносител - инспектор, врз основа на член 83 од Законот за прекршоците („Сл. весник на РСМ“ бр. 96/2019), а во врска со член 91-6 став (2) од Законот за културата („Сл. весник на РМ“ бр. 31/98, 49/2003, 82/2005, 24/2007, 116/10, 47 /11, 51/11, 136/12, 23/13, 187 /13, 44/14, 61/15, 154/15, 39/16 и 11/18), пред надлежниот Суд поднел Барање за поведување на прекршочна постапка од 28.11.2022 година. Барањето било поднесено против правното лице и одговорното лице на истото како претседател во правното лице, за сторен прекршок по член 68, а казнив по член 91-а став (1) алинеа 5 и став (2) од Законот за културата, а во врска со констатирана неправилност во работењето на субјектот на надзорот по однос на нереализиран проект кој бил од национален интерес во културата и немање на оправданост за трошењето на превидените средства за истиот.

Во прекршочното барање, било наведено дека за сторената повреда, инспекторот постапувајќи согласно со Законот за прекршоците, пред да поднесе барање за поведување на прекршочна постапка пред надлежен суд, над субјектот на надзорот и на одговорното лице како негов застапник, спровел постапка за порамнување, за што биле изготвени покани, записници за извршено порамнување со правното и одговорното лице во правното лице, како и издадени прекршочни платни налози за плаќање на глоба за сторен прекршок и истите биле соодветно заверени со потпис на одговорното лице во правното лице. Од причина што не била платена глобата прекршочното барање било поднесено до надлежен суд.

- Судијата кој што одлучувал по однос на наведеното прекршочно Барање, според подносителот на пријавата – МК, без да се впушти во разгледување на барањето, вклучително и на доказите доставени во прилог кон истото, со Решение бр. од 01.12.2022 година, го вратил предметното прекршочно Барање, на Министерство за култура-, заради спроведување на постапка за порамнување и посредување согласно со член 44 став (2), а во врска со став (3) од Законот за прекршоците. На ова решение не била вложена жалба до Апелационен суд Скопје во законски предвидениот рок.

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonise së Veriut
email: contact@dksk.org.mk
тел/tel: +389 2 3248 930
<https://www.dksk.mk>

- Инспекторот, незадоволен од постапувањето на судијата, на 17.03.2023 година поднел Претставка до Судскиот совет на РСМ, со цел да се испита законитоста во работењето на овластеното службено лице - ----- судија во Основниот кривичен суд Скопје, при вршењето на судиската функција и тоа поради неправилно утврдена фактичка состојба и погрешна примена на материјалните прописи, непочитувајќи го притоа начелото на законитост и легитимност и несовесно, ненавремено и немарно вршење на судската функција во однос на водење на судската постапка по одделни предмети, непочитување на принципот на независност, непристрасност и интегритет од Кодексот за етика на судиите и судиите поротници.

- Од страна на Генералниот секретар на Судскиот совет на РСМ, со Допис од 27.03.2023 година, инспекторот бил известен дека во однос на Претставката, Судскиот совет во рамките на своите надлежности ќе изврши проверка на наводите од истата и дека по добивањето на одредени сознанија повратно ќе го извести Секторот. На 12.05.2023 година, од страна на заменик претседателот на Судскиот совет на РСМ -----, има известување дека „видно од доказите“, инспекторот како подносител на Барањето за поведување прекршочна постапка пред надлежниот Суд не ја запазил постапката предвидена со Закон, односно „не спровел постапка за порамнување и посредување и дека наводите од претставката се жалбени наводи по кои Советот не е надлежен да постапува“. За подносителот на пријавата - МК, во предметниот случај е нејасно како заменик-претседателот на Судскиот совет на РСМ, извршил проверка на наводите од предметната Претставка, односно увид во списите на предметот и утврдил дека подносителот на ја запазил законската постапка, кога посочениот судија на 06.02.2023 година, го вратил предметот со сите списи, на надлежност на Секторот согласно со правосилното Решение.

Од сето погоре констатирано, ДКСК утврди дека пријавените дејствија и активности не се надлежност на постапување на ДКСК, а воедно по истите има постапено друг надлежен орган кој донел одлука од своја надлежност и ДКСК нема надлежност да преоценува судски одлуки и решенија донесени од надлежни органи и институции.

Имајќи го предвид наведеното, ДКСК оцени дека нема елементи за надлежно постапување за предметот и одлучи како во диспозитивот на оваа Одлука.

Изработил: Ј.Ц. 
Одобрил: м-р Ш.С., Член на ДКСК. 



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска

